

15 -ാം കേരള നിയമസഭ

2 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 564

23-07-2021 - ൽ മറുപടിയ്ക്ക്

ഉൾനാടൻ മത്സ്യത്തൊഴിലാളികൾക്കുള്ള ക്ഷേമപദ്ധതികൾ

ചോദ്യം		ഉത്തരം	
ശ്രീ തോമസ് കെ തോമസ്		Shri Saji Cherian (മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി)	
(എ)	സംസ്ഥാനത്ത് ഉൾനാടൻ മത്സ്യത്തൊഴിലാളികൾക്കായുള്ള ക്ഷേമപദ്ധതികൾ എന്തെല്ലാമെന്ന് വ്യക്തമാക്കുമോ;	(എ)	സംസ്ഥാനത്ത് ഉൾനാടൻ മത്സ്യത്തൊഴിലാളികൾക്കായുള്ള ക്ഷേമപദ്ധതികളുടെ വിശദാംശം അനുബന്ധമായി ചേർത്തിരിക്കുന്നു.
(ബി)	ഇവരുടെ വരുമാന വർദ്ധനവിന് കൂടുതൽ പദ്ധതികൾ നടപ്പാക്കുമോ; എങ്കിൽ വിശദാംശം ലഭ്യമാക്കുമോ?	(ബി)	തീരദേശം, ഉൾനാടൻ എന്ന വേർതിരിവില്ലാതെ മത്സ്യത്തൊഴിലാളികളുടെ സാമൂഹിക-സാമ്പത്തിക ഉന്നമനത്തിനുള്ള പദ്ധതികൾ നടപ്പിലാക്കി വരുന്നുണ്ട്. പൊതു ജലാശയങ്ങളിലെ മത്സ്യലഭ്യത വർദ്ധിപ്പിക്കുന്നതിനായി വർഷം തോറും പൊതു ജലാശയങ്ങളിൽ മത്സ്യക്കുഞ്ഞുങ്ങളെ നിക്ഷേപിക്കുന്ന പരിപാടി നടപ്പിലാക്കി വരുന്നു. തൻമൂലം ഉൾനാടൻ മത്സ്യത്തൊഴിലാളികൾക്ക് മത്സ്യലഭ്യതയും വരുമാന വർദ്ധനവും ഉണ്ടാകും. കൂടാതെ അശാസ്ത്രീയമായ മത്സ്യബന്ധന രീതികൾ നിയന്ത്രിച്ച് ഉൾനാടൻ ജലാശയങ്ങളിലെ മത്സ്യസമ്പത്ത് വർദ്ധിപ്പിക്കുന്നതിനുള്ള നടപടികൾ സ്വീകരിക്കുന്നു. എല്ലാ ജില്ലകളിലും ഉൾനാടൻ ജലാശയങ്ങളിലെ പെട്രോളിംഗ് ശക്തമാക്കിയിട്ടുണ്ട്. ഇവയെല്ലാം തന്നെ ഉൾനാടൻ മത്സ്യത്തൊഴിലാളികളുടെ വരുമാന വർദ്ധനവിന് സഹായകരമാണ്.

സെക്ഷൻ ഓഫീസർ

അനുബന്ധം

എ) സമ്പാദ്യ സമാശ്വാസ പദ്ധതി

പത്തൊമ്പതാം വയസിലെ യുവാക്കൾക്ക് ധനസഹായം നൽകുന്നതിലേയ്ക്കായി 1500/- രൂപ 6 മാസങ്ങളിലായി ഗുണഭോക്താക്കളിൽ നിന്നും സ്വീകരിക്കുകയും ഉൾനാടൻ മത്സ്യത്തൊഴിലാളികൾക്ക് ജൂലൈ, ആഗസ്റ്റ്, സെപ്റ്റംബർ മാസങ്ങളിൽ ധനസഹായമായി 4500/- രൂപ അനുവദിക്കുന്നു.

ബി) വിദ്യാഭ്യാസ സഹായ പദ്ധതികൾ

കേരള മത്സ്യത്തൊഴിലാളി ക്ഷേമനിധി ബോർഡിൽ രജിസ്റ്റർ ചെയ്തിട്ടുള്ള മത്സ്യത്തൊഴിലാളികളുടെ മക്കളായ വിദ്യാർത്ഥികൾക്ക് പട്ടിക ജാതി വികസന വകുപ്പ് നിശ്ചയിക്കുന്ന ചട്ടങ്ങൾക്കും നിരക്കിനും നടപടി ക്രമങ്ങൾക്കും വിധേയമായി വിദ്യാഭ്യാസ ആനുകൂല്യങ്ങൾ നൽകി വരുന്നു. 2017-18 മുതൽ +2 മുതലുള്ള ക്ലാസ്സുകളിലെ വിദ്യാഭ്യാസ ആനുകൂല്യം ഇ-ഗ്രാന്റ്സ് പദ്ധതി വഴിയാണ് അനുവദിക്കുന്നത്. പ്രീമെട്രിക്, പോസ്റ്റ്മെട്രിക് വിഭാഗങ്ങളിൽ വിവിധ വിദ്യാഭ്യാസ ആനുകൂല്യങ്ങളായ ലംപ്സംഗ്രാന്റ്, സ്റ്റൈപ്പെൻഡ്, പോക്കറ്റ് മണി, മെസ്സ് ചാർജ്ജ് എന്നിവ അർഹതയനുസരിച്ച് നൽകുന്നു. പ്രീമെട്രിക്, പോസ്റ്റ്മെട്രിക്, പാരലൽ എന്നീ വിഭാഗങ്ങളിൽ പഠിക്കുന്ന വിദ്യാർത്ഥികൾക്ക് വിദ്യാഭ്യാസാനുകൂല്യം കൂടാതെ സൗജന്യ മെഡിക്കൽ എൻട്രൻസ്, പി.എസ്.സി, ബാങ്ക് ടെസ്റ്റ്, സിവിൽ സർവ്വീസ് പരിശീലനവും നൽകി വരുന്നു.

സി) കേരള മത്സ്യത്തൊഴിലാളി ക്ഷേമനിധി ബോർഡു വഴി നടപ്പിലാക്കുന്ന പദ്ധതികൾ

1. കേരള മത്സ്യത്തൊഴിലാളി ബോർഡിൽ രജിസ്റ്റർ ചെയ്തിട്ടുള്ള മത്സ്യത്തൊഴിലാളി പെൻഷണർമാർ, വിധവാ പെൻഷണർമാർ എന്നിവർക്ക് 1600/- രൂപ നിരക്കിൽ പെൻഷൻ നൽകി വരുന്നു.

2. ഉൾനാടൻ മത്സ്യത്തൊഴിലാളികൾക്ക് ഗ്രൂപ്പ് ആക്ടിഡൻറ് ഇൻഷുറൻസ് കേരള മത്സ്യത്തൊഴിലാളി ക്ഷേമ നിധി ബോർഡിൽ രജിസ്റ്റർ ചെയ്തിട്ടുള്ള മത്സ്യത്തൊഴിലാളികൾക്ക് ആക്ടിഡൻറ് ഇൻഷുറൻസ് കവറേജ് 17/12/2020 മുതൽ 16/12/2021 വരെ ദീർഘിപ്പിച്ചിട്ടുണ്ട്. ഇത് പ്രകാരം മത്സ്യബന്ധനത്തിനിടെ മരണപ്പെടുന്ന മത്സ്യത്തൊഴിലാളികളുടെ ആശ്രിതർക്ക് ചുവടെ പറയും പ്രകാരം ധനസഹായം ലഭിക്കുന്നുണ്ട്

അപകട മരണം	-	10 ലക്ഷം രൂപ
മത്സ്യബന്ധന വേളയിൽ അപകടംമൂലം കാണാതാകൽ	-	10 ലക്ഷം രൂപ
സ്ഥിരവും പൂർണ്ണവുമായ അവശത	-	10 ലക്ഷം രൂപ
സ്ഥിരവും ഭാഗികവുമായ അവശത	-	5,00,000/- രൂപ
അപകട മരണമടഞ്ഞ മത്സ്യത്തൊഴിലാളികളുടെ കുട്ടികൾക്ക് വിദ്യാഭ്യാസ സഹായം	-	5000/- രൂപ പ്രകാരം പരമാവധി 10,000/- രൂപ
അപകടംമൂലം 24 മണിക്കൂറിലധികം ആശുപത്രിയിൽ കിടത്തി ചികിത്സിക്കേണ്ടി വരുന്നവർക്ക് ധനസഹായം	-	25,000/- രൂപ (പരമാവധി)

3. മത്സ്യബന്ധന സമയത്തോ തൊട്ടുപിന്നാലെയോ അപകടം കൊണ്ടല്ലാതെ ആകസ്മിക കാരണങ്ങളാൽ ഉണ്ടാകുന്ന മരണത്തിന് ആശ്രിതർക്ക് ധനസഹായം മത്സ്യബന്ധന സമയത്തോ തൊട്ടുപിന്നാലെയോ അപകടം കൊണ്ടല്ലാതെ ആകസ്മിക കാരണങ്ങളാൽ ഗ്രൂപ്പ് ഇൻഷുറൻസ് പദ്ധതി പ്രകാരമുള്ള ധനസഹായം ലഭിക്കാൻ അർഹതയില്ലാതാകുകയും ചെയ്യുന്ന മത്സ്യത്തൊഴിലാളികളുടെ ആശ്രിതർക്ക് ആശ്വാസ ധനസഹായം നൽകുന്നതിനുള്ള പദ്ധതി പ്രകാരം ആശ്രിതർക്ക് 50,000/- രൂപയാക്കി വർദ്ധിപ്പിച്ചിട്ടുണ്ട്.

4. വിവാഹ ധനസഹായ പദ്ധതി

ഉൾനാടൻ മത്സ്യത്തൊഴിലാളികളുടെ പെൺമക്കളുടെ വിവാഹത്തിന് ധനസഹായമായി 10,000/- രൂപ നൽകി വരുന്ന പദ്ധതി.

5. മത്സ്യത്തൊഴിലാളികളുടെ ആശ്രിതരുടെ മരണാനന്തര ചിലവുകൾക്ക് ധനസഹായ പദ്ധതി

ഉൾനാടൻ മത്സ്യത്തൊഴിലാളികളുടെ ആശ്രിതർ മരണമടയുമ്പോൾ ശവസംസ്കാരം തുടങ്ങിയ ചെലവുകൾക്കായി 600/- രൂപ ധനസഹായം നൽകി വരുന്നു.

6. മത്സ്യത്തൊഴിലാളികളുടെ മരണത്തോടനുബന്ധിച്ച് ആശ്രിതർക്ക് ധനസഹായ പദ്ധതി

ഏതു സാഹചര്യത്തിൽ മരിക്കുന്ന മത്സ്യത്തൊഴിലാളികൾക്കും ധനസഹായമായി 15,000/- രൂപ നൽകി വരുന്നു.

7. കുടുംബ സംവിധാന പദ്ധതി

വന്ധ്യംകരണ ശസ്ത്രക്രിയയ്ക്ക് വിധേയരാകുന്ന മത്സ്യത്തൊഴിലാളി സ്ത്രീകൾക്കും പുരുഷന്മാർക്കും ശുശ്രൂഷ ചെലവുകൾക്കായി 500/- രൂപ നൽകി വരുന്നു.

8. മാതൃക രോഗ ചികിത്സാ പദ്ധതി

മാതൃക രോഗങ്ങൾ പിടിപെട്ട് കഷ്ടത അനുഭവിക്കുന്ന മത്സ്യത്തൊഴിലാളികൾക്ക് ധനസഹായം നൽകുന്ന പദ്ധതി. പദ്ധതിയിൽ ഉൾപ്പെടുന്ന രോഗങ്ങളും ധനസഹായങ്ങളും

ക്രമ നം.	രോഗങ്ങൾ	പരമാവധി ധനസഹായം
1	ഹൃദ്രോഗം	50,000/-
2	വൃക്ക രോഗം	50,000/-
3	ക്യാൻസർ	50,000/-
4	തലച്ചോറിലെ ട്യൂമർ	50,000/-
5	തളർവാതം	12,000/-
6	ചികിത്സിച്ച് ഭേദമാക്കാൻ പറ്റുന്ന മാനസിക രോഗം	5,000/-

9. ചെയർമാൻസ് റിലീഫ് ഫണ്ട്

അപ്രതീക്ഷിതമായി ഉണ്ടാകുന്ന അപകടങ്ങൾമൂലവും പ്രകൃതി ക്ഷോഭങ്ങൾ മൂലവും ദുരിതമനുഭവിക്കേണ്ടി വരുന്ന മത്സ്യത്തൊഴിലാളികൾക്ക് അടിയന്തിര ധനസഹായമായി 500/- രൂപ മുതൽ 5,000/- രൂപ വരെ സാഹചര്യത്തിന്റെ ഗൗരവം അനുസരിച്ച് നൽകി വരുന്നു.

10. ബോർഡിന്റെ പ്രത്യേക ധനസഹായം

ദുരിതമനുഭവിക്കുന്ന മത്സ്യത്തൊഴിലാളികൾക്ക് മാനുഷിക പരിഗണനയുടെ അടിസ്ഥാനത്തിൽ നിശ്ചിത തുക ധനസഹായമായി നൽകി വരുന്നു.

11. പ്രസവ ശുശ്രൂഷയ്ക്കുള്ള ധനസഹായം

ഉൾനാടൻ മത്സ്യത്തൊഴിലാളി കുടുംബങ്ങളിലെ ക്ഷേമനിധിയിൽ കുടിശ്ശികയില്ലാതെ വിഹിതം അടച്ചു തീർത്തിട്ടുള്ള മത്സ്യത്തൊഴിലാളി വനിതകൾക്കും തൊഴിലാളികളുടെ ഭാര്യമാർക്കും പ്രസവ ശുശ്രൂഷ ധനസഹായമായി 750/- രൂപ നൽകി വരുന്നു.

12. ഉന്നത വിദ്യാഭ്യാസ പ്രോത്സാഹന പദ്ധതി

ഉൾനാടൻ മത്സ്യത്തൊഴിലാളി കുടുംബങ്ങളിലെ വിദ്യാഭ്യാസ നിലവാരം ഉയർത്തിനതിനുവേണ്ടി ഹയർസെക്കൻററി, വൊക്കേഷണൽ ഹയർ സെക്കൻററി പരീക്ഷകളിൽ എ+ ലഭിക്കുന്ന വിദ്യാർത്ഥികൾക്ക് 5000/- രൂപ വീതം പ്രോത്സാഹനം നൽകി വരുന്നുണ്ട്.

13. ബോധവൽക്കരണ പരിപാടി

മത്സ്യത്തൊഴിലാളികൾക്ക് വേണ്ടി ഫിഷറീസ് വകുപ്പും ക്ഷേമനിധി ബോർഡും നടപ്പിലാക്കുന്ന പദ്ധതികളെക്കുറിച്ച് മത്സ്യത്തൊഴിലാളികളിൽ അവബോധം സൃഷ്ടിക്കുന്നതിനുള്ള പദ്ധതി.

14. അപകടം മൂലമുണ്ടാകുന്ന താൽക്കാലിക അവശതയ്ക്ക് ധനസഹായം

അപകടം മൂലം ചുരുങ്ങിയത് 7 ദിവസം തൊഴിൽ ചെയ്യാൻ കഴിയാതെ വന്നാൽ പരമാവധി 500/- രൂപ നൽകുന്ന പദ്ധതി



സെക്ഷൻ ഓഫീസർ